

نام، پتہ

اوسلو، تاریخ

یاد دہانی

انگلش اور دوسری زبانوں میں معلومات کے لیے: tarmscreening.no/brev

کچھ عرصہ پہلے ہم نے آپ کو باؤل (بڑی آنت) کینسر سکریننگ پروگرام میں شامل ہونے کے لیے دعوت نامہ بھیجا تھا۔ اس خط کے ساتھ آپ کو پاخانے کا نمونہ لینے کے لیے کیٹ ملی تھی۔ چونکہ ہمیں آپ کی طرف سے نمونہ نہیں ملا ہے، ہم آپ کو یاد دہانی کرا رہے ہیں۔

- پروگرام میں حصہ لینے کے لیے وہ کیٹ استعمال کریں جو آپ کو دعوت نامے کے ساتھ ملی تھی۔ اگر آپ کے پاس نمونہ لینے کے لیے پوری چیزیں نہ ہوں تو آپ helsenorge.no پر یا ہم سے رابطہ کر کے کیٹ آرڈر کر سکتے ہیں۔
- اگر آپ اس بار سکریننگ نہیں کروانا چاہتے تو آپ کو ہمیں بتانے کی ضرورت نہیں ہے۔ آپ کو 5 بار تک ہر دوسرے سال دعوت نامہ ملتا رہے گا۔ 65 سال عمر کے بعد آپ کو مزید دعوت نامے نہیں ملیں گے۔
- اگر آپ باؤل کینسر سکریننگ کے دعوت نامے روکنا چاہتے ہوں تو آپ بڑی آسانی سے helsenorge.no پر "Forskning og screening" کے نیچے اس بارے میں بتا سکتے ہیں۔ اگر آپ کو مدد کی ضرورت ہو تو آپ tarmscreening.no/stopp پر یا ہم سے رابطہ کر کے مزید معلومات لے سکتے ہیں۔

باؤل کینسر ناروے میں پائے جانے والے عام ترین کینسروں میں شامل ہے۔ سکریننگ سے باؤل کینسر ابتدائی سٹیج میں دریافت ہو سکتا ہے، اس سے پہلے کہ آپ کو اس کی وجہ سے مسائل شروع ہوں۔ اس طرح کینسر کو شکست دے کر زندہ رہنے کا امکان بڑھتا ہے۔

باؤل کینسر سکریننگ پروگرام سرکاری نظام صحت کے تحت ملنے والی پیشکش ہے اور اس میں شامل ہونا یا نہ ہونا لوگوں کی اپنی مرضی پر منحصر ہے۔ آپ tarmscreening.no پر سکریننگ کے فوائد اور منفی اثرات کے متعلق پڑھ سکتے ہیں۔ یہاں آپ وہ سب خطوط بھی دیکھ سکتے ہیں جو ہم بھیجتے ہیں۔

نیک تمناؤں کے ساتھ

باؤل کینسر سکریننگ پروگرام